

స్విమ్మింగ్ పోటీలలో పతకాలు సాధించి ప్రతిభ చూపిన హెడ్ కానిస్టేబుల్
తులసీ చైతన్యకు అభినందనలు

కృషి, దీక్ష, పట్టుదల మరియు ప్రోత్సాహంతో పలు స్విమ్మింగ్ పోటీల్లో పాల్గొని తనదైన శైలిలో ప్రతిభ చూపి రాష్ట్ర స్థాయి నుండి జాతీయ మరియు అంతర్జాతీయ స్థాయిలలో విజయాలు సాధించి, ఆంధ్రప్రదేశ్ రాష్ట్ర పోలీస్ శాఖ గౌరవ ప్రతిష్ఠలు ఇనుమడింప చేసేలా గుర్తింపు తెచ్చిన విజయవాడ హెడ్ కానిస్టేబుల్ శ్రీ మోతుకూరి తులసీ చైతన్య (హెచ్.సి. నెం.2410)కు విజయవాడ నగర పోలీస్ శాఖ తరపున ది.09.11.2019న పోలీస్ కమీషనర్ శ్రీ ద్వారకా తిరుమలరావు ఐపిఎస్ గారు అభినందనలు తెలిపారు.

విజయవాడ నగర పోలీస్ కమీషనరేట్ నందు తులసీ చైతన్య 2012 సం॥లో విజయవాడ పోలీస్ శాఖలో కానిస్టేబుల్ గా చేరడం జరిగింది. మొదటి నుండి స్విమ్మింగ్ పట్ల ఆసక్తి ఉన్న చైతన్య సిమ్మింగ్ లో తన ప్రతిభను ప్రదర్శించి విజయాలు సాధించడం ద్వారా పలువురు పోలీసు ఉన్నతాధికారుల ప్రసంశలు, నగదు రివార్డులు, ఇంక్రింమెంట్లను అందుకుని కానిస్టేబుల్ స్థాయి నుండి హెడ్ కానిస్టేబుల్ గా పదోన్నతి పొందాడు. ఆంధ్రప్రదేశ్ పోలీస్ స్విమ్మర్ అయిన తులసీ చైతన్య రాష్ట్ర స్థాయి నుండి జాతీయ స్థాయి మరియు అంతర్జాతీయ స్థాయిలో విజయాలు సాధించడం గర్వించదగ్గ చారిత్రక పరిణామం.

ఈ నేపథ్యంలో ది.16.09.2019న యు.ఎస్.ఎ లోని అత్యంత ప్రమాదకరమైన క్యాటలీనా ఛానెల్ ను మరియు ది.03.11.2019న గోవాలో జరిగిన నేషనల్ ఓపెన్ వాటర్ స్విమ్మింగ్ పోటీలలో పాల్గొని పతకాలు సాధించడం జరిగింది.

జాతీయ స్థాయిలో జరిగిన స్విమ్మింగ్ పోటీలలో పాల్గొని తనదైన శైలిలో కృషి చేసి బంగారు పతకం సాధించిన పోలీస్ శాఖ ప్రతిష్ఠను ఇనుమడింప చేసిన తులసీ చైతన్యను ది.19.11.2019న విజయవాడ నగర పోలీస్ శాఖ తరపున పోలీస్ కమీషనర్ గారు అభినందించడంతో పాటు మున్ముందు ఇదేస్ఫూర్తిని ప్రదర్శించి స్విమ్మింగ్ పోటీల్లో రాణించి దేశానికి, రాష్ట్రానికి మరియు విజయవాడ నగరానికి మంచి పేరు ప్రతిష్ఠలు తీసుకురావాలని ఆకాంక్షించారు.

-- XX --